

ಪ್ರಸ್ತಾವನ್:

ಮೊಗಾಚ್ಯಾಂನೊ, ಎಕಾ ಕುಟ್ಮಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಹ್ಯೆ ವೆದಿಂ ಭಂವ್ತಿ ಸಾಂಗಾತಾ ಮೆಳ್ಳ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಸೊಮ್ಯಾಚ್ಯಾ ಯೆಣ್ಯಾ ಥಂಯ್ ಸಂತೊಸ್ ಪಾವೊಂಕ್ ಆಮ್ಕಾಂ ಉಲೊ ದಿತಾ.

ವಾಟ್ ಪಳೆವ್ನ್ ರಾಕೊನ್ ರಾವ್‌ಲ್ಲೊ, ಇಸ್ರಾಯೆಲಾಚೊ ಸೊಡ್ವಣ್ಡಾರ್ ಯೆಂವ್ಚೊ ಜಾಲೊ. ತಾಚ್ಯಾ ಯೆಣ್ಯಾ ವರ್ವಿಂ ಕಾಳೊಕ್ ಆಸ್‌ಲ್ಲೆ ಕಡೆನ್ ಉಜ್ವಾಡ್, ಮನಾ ಭೇದ್ ಆಸಾ ಥಂಯ್ ಎಕ್ವಟ್, ಅಶಾಂತಿ ಆಸಾ ಥಂಯ್ ಶಾಂತಿ ಆಸಾ ಜಾತಾ. ಹ್ಯೆ ಖಾತಿರ್ ಆಮಿ ಸಂತೊಸ್ ಪಾವೊಂಕ್ ಜಾಯ್.

ಹೊ ಸಂತೊಸ್ ಫಕತ್ ಉತ್ರಾಂಚೊ ನ್ಹಯ್, ಬಗಾರ್ ದೆಕಿವಂತ್ ಕ್ರಿಸ್ತಾಂವ್ ಜಿವಿತಾಚೊ ಜಾಂವ್ಚ್ಯಾಕ್ ಸೊಮ್ಯಾಚೊ ಆಧಾರ್ ಮಾಗುನ್ ಹೆಂ ಮಿಸಾಚೆಂ ಬಲಿದಾನ್ ಭೆಟೊಂವ್ಕ್ ಆಮ್ಕಾಂಚ್ ಆಯ್ಚಿ ಕರ್ಯಾಂ.

ಬಾವಾಧ್ಯಾಂಚಿ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಜಿವಿತಾಚ್ಯಾ ಧರಾವಳ್ ಸಮಸ್ಯಾಂಕ್ ಬಲಿ ಜಾಲ್ಲ್ಯಾ ದೇವ್ ಪರ್ಜೆಕ್ ಪವಿತ್ರ ಸಭಾ ಖರೊ ಸಂತೊಸ್ ಆನಿ ಭರ್ವಸೊ ದಿಂವ್ಚೆ ತಸಲೆಂ ಹಾತೆರ್ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಲೊಕಾಚ್ಯಾ ಬರ್ಯಾಪಣಾಚಿ ಆನಿ ಗಾಂವ್ಚ್ಯಾ ಪ್ರಗತೆಚಿ ಜವಾಬ್ದಾರಿ ಆಸ್ಚ್ಯಾ ಘುಡಾರ್ಯಾಂನಿ ಆನಿ ಸರ್ಕಾರಿ ಅಧಿಕಾರಿಂನಿ ಎಕೀನ್‌ಪಣಾನ್ ತಾಂಚೆಂ ಕಾಮ್ ಕರುಂಕ್ ಆನಿ ಲೊಕಾಚ್ಯೆ ಉದರ್ಗತೆ ಪಾಸತ್ ವಾವ್ರುಂಕ್ ತಾಂಕಾಂ ಬರೆಂ ಮನ್ ಆನಿ ಭಲಾಯ್ಕಿ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ಯಾಂನಿ, ಎಕಾಮೆಕಾಚ್ಯಾ ಗರ್ಜಾಂಕ್ ಪಾವೊಂಕ್, ರ್ಹುಗ್ಡೆಂ ಪಯ್ಸ್ ಕರುಂಕ್, ಕ್ರಿಸ್ತಾಚ್ಯಾ ಯೆಣ್ಯಾಕ್ ಎಕಾ ಕಾಳ್ಜಾಚಿಂ ಆನಿ ಎಕಾ ಮನಾಚಿಂ ಜಾವ್ನ್ ತಯಾರ್ ಆಸೊಂಕ್ ಘಾವೊ ಕರ್ ಮ್ಹಣ್ ಮಾಗ್ತಾಂವ್.

4. ಸಮೇಸ್ತ್ ಆಮ್ಚ್ಯಾ ಪಿಡೆಸ್ತ್ ಭಾವ್ ಭಯ್ಣಾಂಕ್ ತಾಂಚ್ಯೆ ಪಿಡೆಂತ್ ಸೊಸ್ಣಿಕ್ ಕರ್. ಪಿಡೆಸ್ತಾಂಚಿ ಚಾಕ್ರಿ ಕರ್ತಲ್ಯಾಂಕ್ ಬರೈ ಭಲಾಯ್ಕಿನ್ ಭರ್ ಮ್ಹಣ್ ಮಾಗ್ತಾಂವ್.

5. ದೆವಾಚ್ಯಾ ಮೊಗಾಚಿ ಬರಿ ಖಬರ್ ಪರ್ಗಟ್ ಕರುಂಕ್ ವಾವುರ್ಚ್ಯಾ ಸರ್ವ್ ವಾವ್ರಾಡ್ಯಾಂಕ್ ರಾಕ್ ಆನಿ ಸಾಂಬಾಳ್. ತಾಂಚ್ಯಾ ಸಮರ್ಪಿತ್ ವಾವ್ರಾ ಮಾರಿಫಾತ್ ಬಾಂದವ್ಪಣಾಚೆಂ ಆನಿ ಸಮಾಧಾನಾಚೆಂ ರಾಜ್ ಸ್ಥಾಪನ್ ಕರ್ಚೊ ವಾವ್ರ್ ಮುಂದರುನ್ ವ್ಹರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ಆಮ್ಚ್ಯಾ ಕಷ್ಟಾಂ- ಸಂಕಷ್ಟಾಂ ವೆಳಿಂ ಭರ್ವಸೊ ಸಾಂಡಿನಾಸ್ತಾಂ, ಜೆಜುಚ್ಯಾ ಯೆಣ್ಯಾಚೆರ್ ವಿಶ್ವಾಸ್ ದವರುಂಕ್ ಆನಿ ತಾಕಾ ಸ್ವಾಗತ್ ಕರ್ಚ್ಯಾಕ್ ಘಾವೊ ತಿ ಅತ್ತಿಕ್ ತಯಾರಾಯ್ ಕರುಂಕ್ ಆಮ್ಕಾಂ ಉಮೆದಿನ್ ಭರ್ ಮ್ಹಣ್ ಮಾಗ್ತಾಂವ್.

ಕ್ರಿಸ್ತ ಯೆಣ್ಯಾಚ್ಯಾ ಕಾಳಾಚೊ ತಿಸ್ರೊ ಆಯ್ತಾರ್

16 ದಶೆಂಬರ್ 2018

ಪಯ್ಲೆಂ ವಾಚಪ್

ರೈಪನೀಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸಿಯೊನಾಚೆ ಧುವೆ, ಸಂತೊಸಾನ್ ಬೋಬ್ ಮಾರ್, ಇಸ್ರಾಯೆಲಾ, ಉಲ್ಲಾಸಾನ್ ಗಿತಾಂ ಗಾ! ಜೆರುಸಾಲೆಮಾಚೆ ಧುವೆ, ಸಂತೊಸ್ಪರಿತ್ ಜಾ, ಸಗ್ಳ್ಯಾ ತುಜ್ಯಾ ಕಾಳ್ಜಾನ್ ಉಲ್ಲಾಸಿತ್ ಜಾ! ತುಜೆರ್ ಪಡ್ಲಲೆಂ ಪರ್ಮಾಣ್ ಸರ್ವೆಸ್ಪರಾನ್ ಪಯ್ಸ್ ಕೆಲಾಂ, ತುಜ್ಯಾ ದುಸ್ಮಾನಾಂಕ್ ತಾಣೆಂ ಪಾಟಿಂ ಧಾಂವ್ಡಾಯ್ಲಾತ್. ಇಸ್ರಾಯೆಲಾಚೊ ರಾಯ್, ಸರ್ವೆಸ್ಪರ್, ತುಜೆ ಮಧೆಂ ಆಸಾ, ತುಜೆರ್ ಆನಿಕ್ ವಿಫ್ನ್ ಯೆತಲೆಂ ಮ್ಹಣ್ ಭಿರಾಂತ್ ಧರ್ಚಿ ಗರ್ಜ್ ನಾ. ತ್ಯಾ ದಿಸಾ ಜೆರುಸಾಲೆಮಾ ವಿಶಿಂ ಅಶೆಂ ಮ್ಹಣ್ಲಿಂ: ಸಿಯೊನಾ, ಭಿಯೆನಾಕಾ, ತುಜೆ ಹಾತ್ ಗಳುಂಕ್ ದಿನಾಕಾ. ಸರ್ವೆಸ್ಪರ್ ತುಜೊ ದೇವ್ ತುಜೆ ಮಧೆಂ ಆಸಾ, ಜಯ್ತ್ ದಿತಲೊ ಝಜಾರಿ ತೊ. ತುಜೆ ವಿಶಿಂ ತೊ ಅನಂದ್ಭರಿತ್ ಜಾತಲೊ, ಆಪ್ಲ್ಯಾ ಮೊಗಾನ್ ತೊ ತುಕಾ ನವಿ ಕರ್ತಲೊ, ಉತ್ಸವಾಚ್ಯಾ ದಿಸಾ ಸಂತೊಸ್ತಾತ್ ಆನಿ ಉಲ್ಲಾಸ್ತಾತ್ ತಶೆಂ ತೊ ಸಂತೊಸ್ತಲೊ ಆನಿ ಉಲ್ಲಾಸ್ತಲೊ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಫಿಲಿಪ್ಪಿಗಾರಾಂಕ್ ಬರಯ್ಲ್ಲ್ಯಾ ಪತ್ರಾಂತ್ಲೆಂ ವಾಚಪ್.

ಸೊಮಿಯಾ ಥಂಯ್ ಸದಾಂಚ್ ತುಮಿ ಸಂತೊಸ್ ಪಾವಾ; ಪರ್ತ್ಯಾನ್ ಹಾಂವ್ ಸಾಂಗ್ತಾಂ: ಸಂತೊಸ್ ಪಾವಾ! ತುಮ್ಚೆಂ ಭೊಳೆಪಣ್ ಸಮೆಸ್ತ್ ಮನ್ಶಾಂಕ್ ಕಳಿತ್ ಜಾಂವ್. ಸೊಮಿಯಾಚ್ಯಾ ಯೆಣ್ಯಾಚೊ ಕಾಳ್ ಲಾಗಿಂಚ್ ಆಸಾ. ಕಸಲೊಚ್ ಖಿಂತ್‌ಹುಸ್ಕೊ ಧರಿನಾಕಾತ್; ಹರೈಕ್ ತುಮ್ಚಿ ಗರ್ಜ್ ಮಾಗ್ಣ್ಯಾನ್ ಆನಿ ಉಪ್ಕಾರಿ ಮನಾನ್ ದೆವಾಕ್ ಕಳಿತ್ ಕರಾ. ತವಳ್ ಆವ್ಚೆ ಜಾಣ್ವಾಯೆನ್ ಆಟಾಪುಂಕ್ ನಜೊ ಜಾಲ್ಲೆಂ ತೆಂ ದೆಣೆಂ, ದೆವಾಚೆಂ ಸಮಾಧಾನ್ ತುಮ್ಚಿಂ ಕಾಳ್ಜಾಂ ಆನಿ ತುಮ್ಚಿಂ ಮನಾಂ ಕ್ರಿಸ್ತಾ ಜೆಜುಚ್ಯಾ ಎಕ್ವಟಾಂತ್ ಶಾಬಿತ್ ರಾಕ್ತಲೆಂ.

ದೆವಾಚೆಂ ಉತರ್ ಹೆಂ